

تاریخہ لفظی قانون

ربیع الثانی ۱۳۵۵ھ

بِسْمِ اللَّهِ الرَّحْمَنِ الرَّحِيمِ  
 اللَّهُمَّ إِنِّي تَوَكَّلْتُ عَلَىكَ وَأَنَا فِي إِلَهِكَ مُخْلِصٌ  
 عَسَى يَبْعَثَكَ بِكَ مَقَامًا مَحْضًا



# الْفَضْل

## روزنامہ

### قادیان

Digitized by Khilafat Library Rabwah

THE DAILY

ALFAZL, QADIAN

ایڈیٹر  
 غلام نبی  
 ترمیل زر  
 بنام شیخ روزنامہ  
 الفضل ہو

شرح چند  
 سالانہ - ۵۰  
 ششماہی - ۸  
 سہ ماہی - ۱۲  
 ماہانہ - ۱۵

قیمت فی پرچہ ایک آنہ

قیمت سالانہ بیرون ہست

جلد ۲۳ مورخہ ۱۸ ربیع الاول ۱۳۵۵ھ یوم شنبہ مطابق ۹ جون ۱۹۳۶ء نمبر ۲۸۵

## المنہج

قادیان، رجون سیدنا حضرت امیر المؤمنین خلیفۃ المسیح  
 الثانی ایدہ امتنا نے کے متعلق آج کی ڈاکٹری رپورٹ مل رہی ہے  
 کہ حضور کی صحت خدا تعالیٰ کے فضل سے اچھی ہے۔  
 جناب چودھری فتح محمد صاحب سیال کی البیہ صاحبہ کی صحت  
 گویا سے کسی قدر اچھی ہے۔ مگر ابھی تک مرض بہت کچھ باقی  
 ہے۔ احباب صحت کا ملکہ کے لئے دعا کریں۔  
 ڈسکہ کے احمدیوں پر احوال کے قاتلانہ حملہ کی کل ۱۲ رچوں  
 کو جب بذریعہ تار اطلاع پہنچی۔ تو فوراً ایک ڈاکٹر کو زخمیوں  
 کی مریم ٹی کے لئے اور میٹل لیگ کوڑے کے ایک دستہ کو ان  
 کی خدمت کے لئے روانہ کیا گیا۔  
 آج مولوی عبد السلام صاحب عمر اور مولوی عبداللہ صاحب  
 عمر خلف حضرت خلیفۃ المسیح اول رضی اللہ عنہ نے امتیانات  
 میں کامیابی کی خوشی میں دعوت نامہ شائع دی۔

مسجد احمدیہ ڈسکہ اور چوہدری نطفہ خان صاحب کے مکان پر

## اخراج کا مسلح حملہ

اخراج نے احمدیوں پر حملہ کر کے کئی ایک کو شدید زخمی کر دیا

ڈسکہ ضلع سیال کوٹ میں احوال نے ایک عرصہ کی اشتعال انگیز یوں اور اندازہ سازوں  
 کے بعد آخر ایک بہت بڑی تعداد میں اجتماع کر کے اور کلہاڑیوں اور تلواروں سے مسلح ہو کر  
 حال میں احمدیوں پر جو حملہ کیا ہے۔ اس کی کسی قدر تفصیل اس پرچہ میں ملاحظہ فرمائیے۔  
 اور حکومت پنجاب کی فرض شناسی کا اندازہ لگائیے۔



# احرار کی بھٹی ہوئی تشریفوں ایک بیت اشتعال انگیز

کے خلاف

## جماعت احمدیہ لائپور کی قراردادیں

Digitized by Khilafat Library Rabwah

۵ جون۔ انجمن احمدیہ لائل پور کا ایک غیر معمولی اجلاس مسجد احمدیہ میں منعقد ہوا۔ جس میں مندرجہ ذیل ریزولوشنز باتفاق آراء پاس کئے گئے۔

۱۔ ۳ جون میلاد النبیؐ کی تقریب پر جو مجلس لائل پور کے غیر احمدی مسلمانوں نے بکالاجیب دہ مسجد احمدیہ کے سامنے پہنچا۔ تو احرار کی ٹولی نے سخت اشتعال انگیز اشعار پڑھ کر جماعت احمدیہ کے بانی حضرت مسیح موعود علیہ الصلوٰۃ والسلام کی توہین کر کے ہمارے مذہبی جذبات کو مجروح کیا۔ اس کے علاوہ اس ٹولی کے بعض فتنہ پر داز اشخاص نے ہماری جماعت کے ان دوستوں پر جو مسجد میں کھڑے تھے۔ پتھر پھینکے۔ جس سے ہمارے ایک احمدی کو چوٹ آئی۔ اس وقت ہماری جماعت کے افراد نے نہایت صبر و تحمل سے کام لیا۔ ورنہ احرار نے فساد پیدا کرنے میں کوئی کسر نہ چھوڑی تھی۔ جماعت احمدیہ لائپور کا یہ اجلاس، احرار کی ٹولی کے اس نازیبا رویہ کو سخت نفرت کی بجائے دیکھتا ہے۔ اور گورنمنٹ عالیہ اور مقامی پولیس کو توجہ دلاتا ہے۔ کہ آئندہ غیر احمدی مسلمان یا احرار کی ٹولی جب کوئی مجلس مسجد احمدیہ کے سامنے سے گزارنا چاہے۔ تو افسران پولیس مجلس کے منتظرین سے ہمہ لیں۔ کہ وہ مسجد کے احترام کو ملحوظ رکھتے ہوئے کوئی نازیبا حرکت نہیں کریں گے۔ جو جماعت احمدیہ کے لئے اشتعال کا باعث ہو سکے۔ ورنہ ایسے مواقع پر اگر کوئی فساد رونما ہوا۔ تو اس کی تمام ذمہ داری اہل مجلس منتظرین مجلس اور گورنمنٹ پریوینکا ۲۔ یہ مجلس گورنمنٹ کی توجہ ایک پمفلٹ کی طرف مبذول کرنا ہے۔ جو سودیشی بنی کی لاسٹس کے نام سے ستری کریم بخش حال دار لائل پور محلہ دھوبی گھاٹ نے پرتاب الیکٹرک پولیس لائپور میں چھپوایا ہے۔ اور جو نہایت ہی اشتعال انگیز اشعار پر مشتمل ہے یہ ٹریکٹ مصنف مذکور بازاروں میں بلند آواز سے پڑھا پڑھ کر ہمارے نہایت ہی دلی آزار کا کردار ہے۔ گورنمنٹ کا فرض ہے۔ کہ اس ٹریکٹ کے پرنٹروپبلشر اور مصنف کے خلاف مناسب کارروائی کر کے فتنہ کا سد باب کرے۔

۳۔ قرارداد پاپا۔ کہ ان ریزولوشنوں کی نقول جناب ڈپٹی کمشنر صاحب بہادر لائپور جناب سپرنٹنڈنٹ صاحب پولیس ضلع لائپور۔ حکومت پنجاب اور پولیس کا بمبئی جائیں (خاکارہ۔ قاضی محمد نذیر امیر جماعت احمدیہ۔ لائپور)

خاکارہ کو مطلع کریں۔ خاکارہ بہادر علی سوداگر کس را چہ درہ پرست آتش منہ رنج ۱۔ خاکارہ کی بڑی درخواست دعا ۱۔ یہی بہار منہ لائپور دو ماہ سے سخت بیمار ہے۔ حالت تشویشناک ہے۔ احباب سے درخواست دعا ہے۔ خاکارہ قاضی محمد بہادر بیٹی۔ قادیان۔ ۲۔ عاجز کی مالی حالت بہت کمزور ہے۔ حاجا سے اتنا س ہے۔ کہ دعا فرمائیں۔ خدا توفیق

عاجز کی مشکلات دور فرمائے۔ خاکارہ حاجت چوہدری بوالہ۔ علی۔ میری والدہ صاحبہ عمر چھ ماہ سے بیمار ہیں۔ احباب دعا کے صحت فرمائیں۔ خاکارہ محمد شریف۔ موگا۔ ۱۶۔ ۱۷۔ جون کو یہاں ایک احرار کا نفرین ہونے والی ہے۔ اس میں احمدیت کی ترقی و فتح کے لئے احباب مدد دل سے دعا فرمائیں خاکارہ محمد حسین منڈی باورے ضلع لائپور۔

## ایک احمدی بھائی کی وفا پر اظہار افسوس

سین۔ ۶ جون۔ برادر عبدالقادر صاحب کئی مالاری کی وفات کی اطلاع پہنچنے پر انجمن احمدی گوئی نے زیر صدارت ڈاکٹر گوہر دین صاحب ایک خاص جلسہ کیا۔ جس میں حسب ذیل تقریر کی قرار داد پاس کی گئی۔

یہ انجمن اپنے احمدی بھائی عبدالقادر صاحب کئی کی وفات پر دلی رنج اور افسوس کا اظہار کرتی ہوئی انکے خاندان سے دلی عہدہ دی رکھتی ہے۔ اور مرحوم کی دینی فتنہ کا اعتقاد کرتی ہے

## لجنہ اماء اللہ شیخ پورہ کا تبلیغی جلسہ

لجنہ اماء اللہ شیخ پورہ نے اطلاع دی ہے۔ کہ وہ ایک تبلیغی جلسہ ۱۳۔ ۱۴ جون کو منعقد کر رہی ہے۔ جس میں عورتیں رسول کریم صلی اللہ علیہ وآلہ وسلم کے فیوض و برکات اور حضرت مسیح موعود علیہ الصلوٰۃ والسلام کی صداقت پر تقریریں کریں گی۔ اور مضامین پڑھیں گی۔ اور اس طرح عورتوں میں تبلیغ کا موقع پیدا کیا جائے گا۔ مصافحات کی جو احمدی خواتین اس موقع پر پہنچ سکیں۔ انہیں ضرور اس جلسہ میں شریک ہونا چاہئے۔ اور کوشش کرنی چاہئے۔ کہ جلسہ ہر طرح کا سیلاب ہو۔ (ناظر دعوت و تبلیغ۔ قادیان)

## جماعت احمدیہ وزیر آباد کا سالانہ جلسہ

۱۷۔ ۱۸ جون سالانہ کو جماعت احمدیہ وزیر آباد کا سالانہ جلسہ منعقد ہوگا۔ ارد گرد کے احباب کو نہ صرف خود بکثرت شامل ہونا چاہئے۔ بلکہ حق پسند اصحاب کو بھی ساتھ لانے کی کوشش کرنی چاہئے۔ (ناظر دعوت و تبلیغ۔ قادیان)

## لوہاروں اور برکھانوں کی فوری ضرورت

سندھ کی جو ارمیات سندھ میں ہیں۔ ان میں ابھی تک لوہار اور برکھان کا انتظام نہیں ہے۔ اگر کوئی احمدی لوہار اور برکھان سندھ میں جا کر کام کرنے کے لئے تیار ہوں۔ تو اپنے مقامی پرنیڈنٹ یا امیر کے واسطے دفتر سیکرٹری احمد آباد سندھ کی قادیان میں اپنی درخواست بھجوادیں۔ ان کے لئے پنجاب کے دیہاتی طریق پر سبب کے رنگ میں انتظام ہوگا۔ جس سے وہ اگر محنت اور دیانتداری کے ساتھ کام کریں۔ تو کافی فائدہ اٹھا سکتے ہیں۔ خاص حالات میں انہیں کاشت کی اجازت بھی دی جاسکے گی۔ فی الحال تین تین لوہاروں اور تین لوہاروں کی فوری طور پر ضرورت ہے۔ (سیکرٹری احمد آباد سندھ کی قادیان)

## خبر احمدیہ

پتہ درکار ہیں ۱۔ بیٹھ محمد علی صاحب سوداگر دلدابو سعید صاحب موسیٰ علیہ السلام آباد میں ہڈی کی تجارت کرتے تھے۔ کئی سال سے نہ ان کا خط آیا ہے۔ نہ جملہ مدد ملے۔ جماعت احمدیہ آباد خستہ ان کے متعلق اطلاع دے اور اگر کسی اور دوست کو ان کا علم ہو۔ وہ بھی مطلع فرما کر مشکور فرمائیں (سیکرٹری احمد آباد قادیان)

(۲) ماسٹر قربان حسین صاحب ذمہ داری تعلیم الاسلام لائل سکول قادیان میں ملازم رہے ہیں۔ اس کے بعد وہ ملازمت چھوڑ کر چلے گئے۔ اس کے بعد ان کا میں کوئی پتہ نہیں ہے۔ کہ وہ کہاں ہیں۔ اگر کسی دوست کو معلوم ہو۔ تو اطلاع دیکر مشکور فرمائیں۔ کیونکہ یہاں سے جانے کے بعد نہ ان کا کوئی خط آیا ہے۔ نہ ہی جسے آندا آیا ہے سیکرٹری مقبرہ بھٹی قادیان۔ (۳) مجھے علامہ خدیجہ رفیق کشمیری کا جو کچھ عرصہ پہلے ہوزری دیکر قادیان میں رنگائی کے کام پر ملازم تھے۔ پتہ درکار ہے۔ جس کسی دوست کو معلوم ہو۔ وہ



بِسْمِ اللّٰهِ الرَّحْمٰنِ الرَّحِیْمِ

الفضل

ل

قادیان دارالامان مورخہ ۸ ربیع الاول ۱۳۵۵ھ

Digitized by Khilafat Library Rabwah

# دُکد میں احرار کے احمدیوں پر شدید مظالم

## حکومت کی نے حد لاپرواہی اور غفلت کا المناک نتیجہ

احرار نے حکم مکتوبہ اعلان کرنے کے بعد قادیان کے دوسرے چھوڑ دسکے گاں کے احمدی خصوصاً اور تمام ضلع سیالکوٹ کے احمدی عوام ان کا نشانہ ہیں۔ کچھ عرصہ سے بڑی بیباکی کے ساتھ اس علاقہ میں ظلم و ستم پر کمر باندھ رکھی ہے۔ خاص کر دسکے گاں میں ان کا فتنہ و فسادات بہت بڑھ گئی ہے۔ اور اس میں روز بروز اضافہ ہوتا جا رہا ہے۔ اس کے متعلق ذمہ دار حکام کو تحریر و تقریر کے ذریعہ پے در پے توجہ دلائی گئی۔ احمدیوں کے خلاف احرار کے برادرانوں کی اطلاع دی گئی۔ ان کی انتہائی انگیز اور امن شکن تقریروں کے حوالے دیئے گئے۔ اور یہی نہیں بلکہ احرار کی طرف سے احمدیوں پر ظلم و ستم کے تازہ واقعات بھی پیش کئے گئے۔ لیکن باوجود اس سلسلہ کو شش کے حکام کے کان پر جوں تک نہ رہی۔ اور انہوں نے احرار کو کھلی چھٹی دے دی۔ کہ جس قدر بھی وہ قبیل التعداد احمدیوں پر ظلم و ستم کر سکتے ہیں۔ کرتے رہیں۔

ابھی گزشتہ ماہ کا ہی ذکر ہے۔ کہ جب احرار سیلہڑوں نے دسکے میں پے پیچ احمدیوں کے خلاف نہایت اشتعال انگیز تقریریں کر کے احمدیوں کے لئے خطرناک حالات پیدا کر دیئے۔ تو دسکے کے احمدیوں نے ایک احتجاجی جلسہ منعقد کر کے فیض الحسن آلوہاری کی اس تقریر کی طرف حکام بالا کو توجہ دلائی۔ جس میں اس نے اپنے احرار سیلہ چھپے چانٹوں کو پولیس کی موجودگی میں یہ یقین کھائی کہ مسلمان اپنی

تواریخ خوب تیز کر لو۔ اور میرزا بیوں کے سر کاٹ کر رکھ دو۔ اس کا اعلان اس کی انٹل میں کرتے تھے لکھا گیا تھا۔ کہ عرصہ سے یہ لوگ سلسلہ عالیہ احمدیہ کے خلاف سرسری طور اور بے بنیاد بہتان لگا کر سادہ لوح اور جاہل مسلمانوں کے جذبات کو برا بھلا کرنے کا دھبہ پلانے کی کوشش کر رہے ہیں۔ احمدیوں کی کوشش کر رہے ہیں۔ احمدیوں کو مار مار کر کچھ کر گائے کے منہ بے کئے جا رہے ہیں۔ اس طرف توجہ کی جائے۔ اور بتقاضا انصاف اس فتنہ کا سد باب کیا جائے۔ مگر یہ بھیج دیکار بھی بہرے کانوں میں پڑی۔ نہ تو حکام ضلع نے اس کو کچھ وقعت دی۔ اور نہ حکومت نے کوئی پروا دی۔

ایسے شدید خطرہ کے موقع پر جبکہ دسکے میں کئی احمدی احرار کے مظالم کا شکار بن چکے تھے۔ جبکہ احرار روزانہ مسلح جلوس نکال کر اور احمدیوں کے مکانوں پر پھونچ کر ان کی انتہا درجہ کی دل آزاری کر کے انہیں مجبور کرتے تھے۔ کہ گھر دس نکلیں۔ تا انہیں جان اور مالی نقصان پہنچا سکیں۔ جبکہ احمدیوں کے قتل کے لئے عوام کو کہنے کھلا اشتعال دلا جا رہا تھا۔ غفلت شعاری کا یہ رویہ اس حکومت نے اختیار کئے رکھا۔ جس کی طرف سے قادیان کے اس ذلیل ترین گداگر کی حفاظت کے لئے فوراً دن رات کے پہرہ دار مقرر کر دیئے گئے تھے اور جو اس وقت تک اس کے ہمراہ رہے۔ جب تک عدالت نے اسے مجرم قرار دے کر جیل خانہ میں نہ بھیجا (یا جس

نے جماعت احمدیہ کی بنیاد ہی واجب الاحترام ہستی حضرت ماجیزادہ مرزا شریف احمد علی پر قاتلانہ حملہ کیا تھا۔ پھر یہ لاپرواہی اس حکومت نے اختیار کی جس نے محض جھوٹی اور سرتاپا بناوٹی اس انواہ پر کہ فسادات کوئی احمدی مولوی فاضل صاحب کو قتل کر دیا پولیس کی ایک ہیٹ بڑی جمعیت حفاظت کے لئے بھیج دی۔ اور بڑے بڑے افسرانہ انتظامات کی دیکھ بھال میں لگا دیئے۔ مگر دسکے میں احرار کے احمدیوں پر مظالم کے متعدد واقعات اور جناب چودھری سرفراز خان صاحب کے خاندان سے احرار کی سلسلہ عداوت اور دشمنی کے اعلانات کے باوجود حکومت نے اتنی بھی ضرورت نہ سمجھی کہ احمدیوں کی جان و مال کی حفاظت کا کوئی انتظام کرے ان حالات کا جو نتیجہ ہو سکتا تھا۔ وہی ہوا کہ احراری فتنہ پردازوں نے ایک عرصہ کی سوچی سمجھی ہونی سازش کے ماتحت جناب چودھری سرفراز خان صاحب کے برادر خورد چودھری شکر اللہ خان صاحب پر قاتلانہ حملہ کر دیا اور یہ حملہ ایک کافی عرصہ تک جاری رہا۔ جس میں اور بھی کئی احمدیوں کو سخت زخمی کیا گیا پھر مسجد کی تقدیس کی بھی پروا نہ کی گئی۔ اور اس میں گھس کر ایک احمدی کو شدید طور پر مارا گیا۔ اسی پر سس نہ کی گئی۔ بلکہ اپنے جذبات بغض و عناد کی سبھی کے لئے جنہیں احراری لیڈر عرصہ سے بھڑکا رہے تھے جناب چودھری سرفراز خان صاحب کے آبائی مکان پر حملہ کر کے اسے بھی نقصان پہنچایا گیا یہ خوفچکان داستان کسی قدر تفصیل

کے ساتھ دوسری جگہ درج ہے جس کے مطالعہ سے معلوم ہو سکتا ہے۔ کہ دسکے کے فتنہ پردازوں نے آلوہاری اور دوسرے احراری لیڈروں کی کشت و خون کے متعلق ہدایات پر پورا پورا عمل کرتے ہوئے احمدیوں پر ہلاکت آفرین ہتھیاروں سے حملہ کیا۔ اور متواتر کئی گھنٹے اسے جاری رکھا۔

یہ خدا تعالیٰ کا شکر ہے کہ احرار جس مقصد کو لئے کہ احمدیوں پر حملہ آور ہونے تھے اور جو یہ تھا۔ کہ جو احمدی بھی انہیں ملے بلا دریغ اسے قتل کر دیں۔ اس میں انہیں کامیابی حاصل نہیں ہوئی۔ مگر اس میں بھی شک نہیں۔ کہ انہوں نے اپنی طرف سے احمدیوں کے قتل عام کی کوشش کرنے میں کوئی دقیقہ فرو گذاشت نہیں کیا۔ کیونکہ انہوں نے چار پانچ سو کی تعداد میں لاطیلیں کلہاڑیوں اور تلواروں سے مسلح ہو کر حملہ کیا اور کئی گھنٹے تک احمدیوں کا محاصرہ کئے رکھا پھر جناب چودھری سرفراز خان صاحب کے آبائی مکان پر حملہ کیا۔ ان حالات سے ظاہر ہے۔ کہ دسکے میں احراری کس قدر احمق و لاپرواہ ہیں۔ اور اس کے لئے کس طرح آزاد چھوڑ دیئے گئے ہیں۔

اب جبکہ حالات اس درجہ خطرناک اور اتنے نازک ہو چکے ہیں۔ ہم گورنمنٹ پنجاب سے مطالبہ کرتے ہیں۔ کہ احمدیوں کی جان و مال کی حفاظت کا جو فرض اس پر عائد ہوتا ہے۔ اس کی ادائیگی کی طرف متوجہ ہو۔ اور قیام امن سے متعلق ذمہ داری کا احساس کرے۔ ورنہ تمام ملک میں ایک ایسی آگ لگ جائے گی۔ جس کا بجھانا اس کے لئے مشکل ہو جائے گا۔

اس موقع پر ہم چودھری شکر اللہ خان صاحب اور دوسرے زخمی شدہ احمدیوں سے ان کی تکلیف کے متعلق مہربانی کا اظہار کرتے ہوئے مبارکباد پیش کرتے ہیں کہ خدا تعالیٰ کی راہ میں انہیں اپنا خون پیش کرنے کا موقع نصیب ہوا۔ اور یہ وہ چیز ہے۔ جو کامیابی اور کامرانی کو بہت قریب لانے والی ہے خدا تعالیٰ ان کی قربانی قبول فرمائے۔ اور اس کے بہتر سے بہتر نتائج پیدا کرے۔



# ڈسکہ ضلع میں اُخرا کی فتنہ انگیزی اور مکی غفلت کی المناک نتیجہ

Digitized by Khilafat Library Rabwah

مسجد احمد اور چوہدری سرفراز خان صاحب کے آبائی مکان اُخرا کلہاڑیوں اور نواہی مسلح حملہ

قلیل التعداد احمدیوں پر قاتلانہ حملے کر کے نہیں سخت مجروح کیا گیا

مغرب کے وقت سے لیکر رات کے اڑھائی بجے تک اُخرا کی ہجوم نے محاصرہ رکھا

ڈسکہ کے خوشچکال اور المناک حادثہ کے متعلق کل (۶- جون) صبح گوگڑاؤں سے نہایت مختصر اطلاع بذریعہ تار موصول ہوئی اور پھر دو بجے کے قریب ڈاک میں حسب ذیل مختصر رپورٹ ملی :- (ایڈٹ)

تو احوال نے انہیں جبری طرح کھانڈوں اور تلواروں سے زخمی کیا۔ مولوی صاحب موصوف کی حالت نہایت نازک ہے :-

تیسرا حملہ

اس کے بعد میاں محمد اسماعیل صاحب سکرٹری۔ اور ستری رحیم بخش صاحب امیر جماعت احمدیہ ڈسکہ خورد سے ڈسکہ کلاں میں نماز عشاء پڑھنے کے لئے پہنچے وہ جب مسجد احمدیہ کی سیڑھیوں پر چڑھ رہے تھے کہ عقب سے احوال نے دفعہ حملہ کر دیا۔ سکرٹری صاحب مسجد کے اندر داخل ہو گئے۔ کیونکہ بالکل ہتھکڑے تھے۔ احوال ہی مسجد احمدیہ میں داخل ہو گئے۔ اور مسجد کے اندر ان کو بڑی طرح زد و کوب کیا۔ ان کی حالت بھی نازک ہے۔ اس کے بعد ستری صاحب پر ایک شخص نے تلوار سے حملہ کرنا چاہا۔ لیکن انہوں نے بڑی مشکل سے اپنی جان بچائی۔ اس کے بعد احوال نے مسجد احمدیہ۔ اور چوہدری سرفراز خان صاحب کے آبائی مکان پر سخت باری کی۔ اور مکان کے دروازوں کو کھانڈیاں مار مار کر توڑنا چاہا۔ یہ مفسدین شب کے اڑھائی بجے تک مسجد کے ارد گرد محاصرہ کئے رہے اور ان کے دھمکے احمدیوں پر قاتلانہ حملے کرتے رہے :-

ڈسکہ پولیس کی عہد اکوتاہی

کس قدر حیرت کا مقام ہے۔ کہ قاتلانہ ڈسکہ کی پولیس کی موجودگی میں مسلسل کئی گھنٹوں تک احمدیوں پر قاتلانہ حملے جاری رہے۔ مگر پولیس نے مطلقاً موقع پر پہنچنے اور قیام امن کی کوشش کرنے کی ضرورت نہ سمجھی۔ یہ اس حادثہ کا نہایت مجمل فاک ہے۔ تمام حالات بالتفصیل کل روانہ کئے جائیں گے۔

(نامہ نگار خصوصی)

بالآخر ڈسکہ پولیس کی کھلم کھلا احوال نوازی۔ اور احوال تلواروں کی اشتعال انگیزی کی بنا پر سر زمین ڈسکہ میں وہ خوشچکال حادثہ رونما ہو گیا۔ جس کے متعلق ہم آج سے کافی عرصہ پیشتر الفضل کے ذریعہ حکام بالا کو آگاہ کر چکے ہیں۔ پولیس کی جانب داری۔ حکام بالا کی تغافل شناری اور احوال تلواروں کی اشتعال انگیزی کا یہ نتیجہ نکلا ہے۔ کہ احمدی مسجد پر چڑیوں نے کھانڈیوں۔ تلواروں اور لاشیوں سے مسلح ہو کر اس وقت قاتلانہ حملہ کیا۔ جبکہ احوال مال نماز پڑھنے کے لئے جمع تھے۔ اور اپنی طرف سے احمدیوں کو قتل کرنے کے لئے کوئی دقیقہ فروگذاشت نہ کیا۔ مجملہ واقعات یہ ہیں :-

۳۔ جون بعد نماز شام احوال رادی ایک منظم سازش کر کے مسجد احمدیہ کے قریب چھپ گئے اور ایک شخص کو روانہ کیا۔ جس نے مسجد کے پاس پہنچ کر چوہدری شکر اللہ خان صاحب بارہ خدو چوہدری سرفراز خان صاحب کو آواز دی۔ اس وقت احمدی احباب فریضہ نماز ادا کر رہے تھے۔ اور چوہدری صاحب موصوف بھی جہاں میں شامل تھے جب نماز ختم ہو گئی۔ تو چوہدری صاحب اس کی طرف متوجہ ہوئے۔ اور فرمایا۔ جو بات کہنی ہے۔ کہو۔ لیکن احوال نے مذکور نے امر ایسا کہ آپ مسجد سے باہر نکل کر میری بات سنیں۔ چوہدری صاحب اس کی درخواست پر باہر شریف لے گئے۔ ان کا باہر نکلنا ہی تھا۔ کہ چھپے ہوئے احوال نمودار ہو گئے۔ اور ان میں سے ایک شخص نے چوہدری صاحب پر کھانڈی سے وار کیا۔ کھانڈی آپ کے سر میں پھنس ہو گئی۔ اور کافی گہرا زخم آیا۔ آپ اس شدید چوٹ کی تاب نہ لا کر زمین پر گر پڑے لیکن جب اٹھے۔ تو ایک اور احوال نے ایک اینٹ دے ماری۔ وہ بھی آپ کے سر پر لگی۔ اور آپ بے ہوش ہو کر گر پڑے۔ اتنے میں خوش قسمتی سے احمدی مسجد سے چند نمازی نکلے۔ جنہوں نے مشکل چوہدری صاحب کی جان بچائی :-

دوسرا قاتلانہ حملہ

اس حادثہ کے بعد ہی دیر بعد مولوی محمد حسین صاحب احمدی مسجد میں آئے۔

جس میں ہومیوپیتھک علاج کے متعلق پوری تفصیل

مفت ڈاکٹر لاہو درج ہے۔ نمونہ کارڈ آنے پر سب کو مفت پتہ دفتر سالہ ڈاکٹر لاہو بیرن اکبری دروازہ مفت



# عیسائیت کے ایک نئے فرقہ ایڈونٹسٹ عقائد

Digitized by Khilafat Library Rabwah

**ایڈونٹسٹ عقائد**  
عیسائیوں کا ایک نیا فرقہ ہے جو اپنے عقائد کے لحاظ سے دیگر عیسائی فرقوں سے خاص امتیاز رکھتا ہے۔ اس کا دعویٰ ہے کہ یہ فرقہ کوئی ایسا عقیدہ نہیں رکھتا جس کی بنیاد کتاب مقدس کی کسی مرتبہ نص پر نہ ہو بلکہ اس کے بعض عقائد دوسرے عیسائی فرقوں کے بالکل خلاف ہیں۔ اور وہ ہیں مسیحی کا باعظمت۔ اس لئے ان کا ذکر کیا جاتا ہے۔

## ۱۔ کتاب مقدس

یہ فرقہ اعتقاد رکھتا ہے کہ کتاب مقدس جو ۶۶ کتب پر مشتمل ہے۔ اللہ تعالیٰ کا اپنا کلام ہے۔ جو اس نے نبی نوع انسان کی زبان میں اپنے نبیوں کے پاس بھیجا۔ اس میں اللہ تعالیٰ کے جلال۔ انسانی نجات اور اخلاقی فائدہ کا بیان ہے۔

## ۲۔ التثلیث فی التوحید

یہ فرقہ اعتقاد رکھتا ہے کہ خدا ایک ہے۔ جو تین اقنوم پر مشتمل ہے۔ (۱) خدا باپ (۲) خدا بیٹا۔ اور (۳) خدا روح القدس اور وہ پاک۔ رحمن۔ رحیم۔ رازق۔ حکیم۔ قادر۔ غیر محدود۔ قدیم اور لامکان ہے۔

## ۳۔ کفارہ

یہ فرقہ اعتقاد رکھتا ہے کہ چونکہ خدا ہرگز انسانی مخلوق سے محبت کرنے والا ہے۔ اس لئے اس نے مخلوق کے لئے اپنا بیٹا قربان کر دیا۔ یسوع مسیح کی سلامتی کا شہزادہ اور انسانی شکل میں ظاہر ہوا۔ مگر وہ گناہ سے پاک تھا۔ اور صرف وہی اس قابل تھا کہ خدا اور اس کی مخلوق کے درمیان واسطہ بن سکے۔ اسی کے ذریعہ ہم خدا تک پہنچ سکتے ہیں۔ اس نے تمام نبی نوع انسان کے لئے سلامتی کو قائم کیا۔ مگر وہ انہیں ہی حاصل ہوتی ہے جو مسیح کو قبول کرتے ہیں۔ اور اس پر ایمان لاتے ہیں۔ وہ قبر سے جاگا۔ اور آسمان پر چڑھ گیا۔ جہاں وہ امام اکبر کے مرتبہ پر فائز ہے۔ قیامت کے دن وہ

کئی گنہگاروں کے گناہ صاف کرے گا۔  
۴۔ روح القدس  
یہ فرقہ اعتقاد رکھتا ہے کہ روح القدس اب بھی ہے۔ اور اس کا کام یہ ہے کہ وہ مسیحی بنائے۔ نیز ان لوگوں کو جو یسوع پر ایمان لاتے ہیں۔ مسیحی بناتی اور پاک کرتی ہے۔  
۵۔ پیدائش عالم  
یہ فرقہ اعتقاد رکھتا ہے کہ اللہ تعالیٰ اپنے کلام اور یسوع مسیح کے ذریعہ اس عالم کو منفذ ظہور میں لایا۔ یہ جو نیا صرمت ۶۔ دن میں پیدا ہوئی۔ جیسا کہ صرمت ۷۔ کی کتاب میں پیدائش میں لکھا ہے۔ انسان۔ حیوان۔ اور نباتات اس نے بغیر کسی نقص کے پیدا کئے۔ پیدائش عالم دفعہ ۱۰۔ نہ کر دیا گیا اور اب بھی ہر چیز خدا تعالیٰ کے قبضہ قدرت میں ہے۔

## ۶۔ موروثی گناہ

یہ فرقہ اعتقاد رکھتا ہے کہ محض نبی حضرت ابوالبشر آدم علیہ السلام کو شیطان نے نواز بائند آدھایا۔ اور "الشجرہ" کا پھل کھا کر آپ نے گناہ عظیم کا ارتکاب کیا۔ اسی گناہ کے سبب آپ اپنی پسلی غلت دیا کینزگی سے محروم ہو گئے۔ اور آپ کا تعلق خدا سے کٹ گیا۔ چونکہ آپ سب انسانوں کے باپ تھے۔ اس لئے ضروری تھا کہ آپ کے حالات کا آپ کی نسل میں اثر ہوگا۔ اسی لئے سب انسان اس گناہ عظیم کے باعث گنہگار ٹھہرے اگر یسوع مسیح کا کفارہ نہ ہوتا۔ تو یقینی یہ ہوتا کہ انسان ابد الابد کے لئے نیرت و نابود کر دیا جاتا۔

## ۷۔ شیطان کون ہے

یہ فرقہ اعتقاد رکھتا ہے کہ وہ مخلوق جو اب ابلیس یا شیطان کے نام سے مشہور ہے۔ پہلے رملک نام کے نام سے مشہور تھی۔ وہ شروع میں حسن و جمال اور حکمت کاملہ کی مالک تھی۔ یہاں تک کہ

اس میں بدی پائی گئی۔ اس وقت یہ صفات اس سے چھین گئیں۔ جب اس نے خدا تعالیٰ کی نافرمانی کی۔ تو وہ اللہ کے ساتھ ملائکہ میں سے پہلے حصہ بھی جنت سے باہر نکال دیا گیا۔ وہ ہمارے باپ آدم علیہ السلام کو دھوکہ دے کر دنیا پر گناہ لایا۔ وہ سب گناہوں کا باپ اور سب خیراتوں کی جڑ ہے۔ اور وہ تمام گنہگار فرشتے آگ اور گندھک کے سمندر میں ڈال کر ہلاک کر دیئے جائیں گے۔

## ۸۔ مسیح کی آمد ثانی

یہ فرقہ اعتقاد رکھتا ہے کہ مسیح کی آمد ثانی یقینی ہے۔ اور کتاب مقدس کی سب سے بڑی تعلیم یہی ہے۔ سب پیشگوئیاں اس بات کی خبر دیتی ہیں کہ قیامت کے دن یسوع دوبارہ تشریف لائیں گے۔ اور یہ تشریف آوری جبکہ تر و توح میں آنے والی ہے۔ جیسا کہ کتاب مقدس کی دوسری پوری ۲۰ نے والی پیشگوئیوں سے ظاہر ہوتا ہے۔ گناہ کی بادشاہت اس کی آمد پر مٹا دی جائے گی۔ اور ایک ابدی اور پاک بادشاہت قائم کی جائے گی۔

## ۹۔ ہزار سال

یہ فرقہ یقین رکھتا ہے کہ دنیا کے آخر اور عالم ثانی کے ابتداء کے درمیان ہزار سال کا عرصہ ہوگا۔ آمد ثانی۔ بخت اول یعنی پاک لوگوں کا جاگنا۔ شیطان کا ذخیروں میں قید کیا جانا۔ اور پاک لوگوں کا آسمان پر اٹھایا جانا اس ہزار سال کے ابتداء میں واقع ہوگا۔ اس عرصہ میں سب بڑے لوگ جو مر چکے ہوں گے۔ زمین پر ہوں گے۔ اور شیطان اور اس کے بڑے فرشتے بھی ہیں۔ یہیں گئے پاک لوگ جو یسوع کے ساتھ آسمان پر ہیں۔ گناہگاروں کو سزا دینے کے لئے طیار ہوں گے۔ اس وقت نئی بر دشلم یسوع اور پاک لوگوں کو لے کر اترے گا۔ پھر گناہگار لوگ ججائے جائیں گے۔ دیہ بخت ثانیہ کہلاتی ہے۔ بخت ثانیہ شیطان کا آزاد ہونا۔ آخری ہزار گناہ اور گنہگاروں کی بکثت اور دنیا کا آگ کے ساتھ صاف کیا جانا۔ اس ہزار سال کے آخر میں ہوگا۔

## ۱۰۔ انسانی فناء

یہ فرقہ یقین رکھتا ہے کہ صرف اللہ تعالیٰ ہی ہے۔ جو ہمیشہ زندہ رہے گا۔ اگر کوئی نہا

زندہ رہ سکتا ہے۔ تو محض اللہ کے فضل سے جو بذریعہ یسوع مسیح حاصل ہوتا ہے۔ یسوع کو مان کر توبہ کرنے سے یہ فضل حاصل ہو سکتا ہے۔ ابدی زندگی یسوع کی آمد ثانی اور بخت اولیٰ کے وقت پاک لوگوں کو دی جائے گی۔

## ۱۱۔ قبر کے متعلق

یہ فرقہ اعتقاد رکھتا ہے کہ جب انسان مرتا ہے۔ تو وہ ایک دیران عجب میں داخل ہوتا ہے۔ جہاں کچھ اختیار نہیں رکھتا۔ اور وہی کچھ علم رکھتا ہے۔ وہ وہاں گہری نیند سو رہتا ہے۔ اسے کسی چیز کا بھی احساس نہیں ہوتا۔ ماں اگر وہ نیک آدمی ہو تو اسے بخت اولیٰ میں احساس ہوگا۔ اور اگر وہ بُرا آدمی ہے۔ تو بخت ثانیہ میں۔ مگر بخت تک وہ سو رہا رہے گا۔

## ۱۲۔ گنہگار کی سزا

یہ فرقہ یقین رکھتا ہے کہ گناہ کا پھل موت ہے۔ ابدی ہے۔ یعنی گنہگاروں کو ہمیشہ کے لئے ہلاک کر دیا جائے گا۔ اور وہ آگ اور گندھک کے سمندر میں نابود کر دیئے جائیں گے۔ یہ فرقہ اعتقاد رکھتا ہے کہ ہزاروں حصوں میں تقسیم ہوگی۔ اولیٰ اعمال کی تقشیر جواب بھی جاری ہے۔ جب تک کہ توبہ کا دروازہ بند ہو۔ دوم وہ آخری فیصلہ جس کے بعد نیک ہمیشہ کی زندگی پائیں گے۔ اور گنہگار ہمیشہ کے لئے فنا کر دیئے جائیں گے۔

## ۱۳۔ دنیا درست کی جائیگی

یہ فرقہ اعتقاد رکھتا ہے کہ ہزار سال کے بعد یہ نیا دنیا پاک کی جائیگی۔ اور بذریعہ آگ جو گناہ اور گنہگار کو مٹا دیتی ہے اس کو صاف کر دیا جائیگا۔ اور وہ علان کی طرح ہو جائیگی۔ جہاں یسوع مسیح میں پاک انسان بیٹھے۔

## ۱۴۔ تورات کے دس احکام

یہ فرقہ اعتقاد رکھتا ہے کہ تورات الہی مبنی احکام مشرکہ نہ کہیں بدے ہیں۔ اور نہ بد میں گئے اور یہی خدا تعالیٰ کی ابدی بادشاہت کی دلیل ہے ہر ایک شخص کا فرض ہے کہ وہ ہر زمانہ میں ان دس احکام پر عمل کرے۔ یہ احکام مشرکہ یہودیوں کے دوسرے احکام اور کتب کے احکام جو قربانی سے تعلق رکھتے ہیں ان کو ملحوظ نہیں۔ مگر ان سے نجات حاصل نہیں ہو سکتی۔ کیونکہ کتاب مقدس میں لکھا ہے کہ تورات کے احکام سے کوئی شخص رہتبار نہیں ٹھہر سکتا۔ ماں ان احکام سے ہمیں گناہ کا علم حاصل ہوتا ہے۔



Digitized by Khilafat Library Rabwah

# مسئلہ نبوت اور غیر مبایعین

## حضرت مسیح موعود علیہ السلام کی تحریکات کے کھلا اثرات

نبوت خدا تعالیٰ کا ایک انعام ہے۔ جو انسان کے روحانی کمالات کا انتہائی مرتبہ ہے۔ اس مقام پر پہنچنے والے اللہ تعالیٰ کی غیب کی باتوں سے آگاہ کیا جاتا ہے اور بکثرت شرف کمالہ و مآلہ انہی کے نصیب ہوتا ہے۔ چنانچہ اللہ تعالیٰ قرآن مجید میں فرماتا ہے۔ **فَلَا يَخْضَعُونَ عَلَىٰ خَلِيلِهِ أَحَدًا** اَلَا مَنِ ارْتَضَىٰ مِنْ رَسُولٍ يَعْصِي الْأَمْرَ فَاُولَٰئِكَ نَحْنُ الْغَيْبُ اِنَّا بِلَهُمْ اَعْيُنٌ مُّغْضَاةٌ يَوْمَ الْقِيَامَةِ۔ اگر غیر مبایعین نبی کی تعریف کرتے ہوئے بعض ایسے امور بیان کر دیتے ہیں۔ جو تعلیم اسلام کے مروج خلاف ہوتے ہیں۔ چنانچہ ۱۲ مئی کے پیام مصلح میں ایک مضمون بعنوان مسئلہ نبوت اور حضرت مرزا صاحب شائع ہوا ہے۔ جس میں لکھا ہے کہ جس قدر بھی انبیاء دنیا میں آئے ہیں۔ تمام کو اللہ تعالیٰ نے کتاب میں ایک مجموعہ قوانین عطا فرمایا۔ حالانکہ یہ بات بالبدلت باطل ہے۔ اور اس کی تردید حضرت مسیح موعود علیہ السلام بھی کر چکے ہیں۔ چنانچہ اخبار بدر سورۃ در فارح مسئلہ میں حضرت مسیح موعود علیہ السلام کے یہ کلمات طبعاً شائع ہو چکے ہیں۔ کہ ہمارا دعوئے ہے کہ ہم رسول اور نبی ہیں۔ دراصل یہ نزاع لفظی ہے۔ خدا تعالیٰ جس کے ساتھ ایسا کمالہ مخاطبہ کرے کہ جو بلحاظ کثرت و کیفیت دوسروں سے بہت بڑھ کر ہو۔ اور اس میں

پیشگوئیاں بھی کثرت سے ہوں۔ اسے نبی کہتے ہیں۔ اور یہ تعریف ہم پر صادق آتی ہے پس ہم نبی ہیں۔ ان یہ نبوت تشریف نہیں جو کتاب اللہ کو منسوخ کرے۔ اور نبی کتاب اللہ سے دعوئے کو تو ہم کفر سمجھتے ہیں۔ نبی اس دنیا میں کئی ایسے نبی ہوئے ہیں۔ جن پر کوئی کتاب نازل نہیں ہوئی۔ صرف خدا کی طرف سے پیشگوئیاں کر سکتے تھے۔ جن سے موسیٰ دین کی شوکت و صداقت کا اظہار ہوا۔ پس وہ نبی کہلاتے۔ یہی حال اس سلسلہ میں ہے بلکہ اگر ہم نبی نہ کہہ لیں۔ تو اس کے لئے اور کونسا امتیاز دینی لفظ ہے۔ جو دوسرے لوگوں سے امتیاز کرے۔ . . . ہمارا مذہب قریب ہے۔ کہ جس دین میں نبوت کا سلسلہ نہ ہو۔ وہ مردہ ہے۔ یہودیوں۔ عیسائیوں۔ ہندوؤں کے دین کو جو ہم مردہ کہتے ہیں۔ تو اسی لئے کہ ان میں کوئی نبی نہیں ہوتا۔ اگر اسلام کا بھی یہی حال ہوتا۔ تو پھر ہم تعدد گو نہیں رہ سکتے۔ اس کو دوسرے دینوں سے بڑھ کر کہتے ہیں۔ ہم پر کئی سالوں سے دمی نازل ہو رہی ہے۔ اور اللہ تعالیٰ کے کئی نشان اس کے صدق کی گواہی دے چکے ہیں۔ اسی لئے ہم نبی ہیں ہر حق کے پیونچنے میں کسی قسم کا اخفا نہ رکھنا چاہیے۔

اس اقتباس سے جہاں یہ ظاہر ہوتا ہے۔ کہ کسی نبی کے لئے نبی کتاب کا لانا ضروری نہیں۔ وہاں حضرت مسیح موعود علیہ السلام نے اپنے آپ کو

روح القدس کا کام ہر زمانہ میں نبی ہونے پر آزادی اختیار کرنا ہے۔ یہ فرقہ یقین رکھتا ہے۔ کہ تیسری نبی ہر زمانہ میں آنا ہے۔ ہر بادشاہت و حکومت جو کسی مذہب میں داخلت پانے جا کر تی ہے وہ خیر ملک غلطی کا ارتکاب کرتی ہے۔ دنیا کا بادشاہت کا مذہب کے کوئی تعلق نہیں۔ اگر مذہب کو حکومت کے ساتھ ملا دیا جائے۔ تو اس کے نتیجہ میں اس مذہب کے حکمران پر یقیناً ظلم اور تعدی ہوگی۔ جو بالکل ناجائز ہے۔

### ۲۱۔ حفاظتِ صحت

یہ فرقہ اعتقاد رکھتا ہے۔ کہ کتاب مقدس کے مطابق جسم انسانی نیت اللہ ہے۔ پس ضروری ہے۔ کہ جسم کی حفاظت کی جائے۔ اور اس کے شراب۔ خمر۔ ناک۔ دوا۔ تبا کو اور ہر اس چیز سے جو اسے نقصان دے بچایا جائے (نوٹ) اس فرقہ کے لوگ چائے اور تبا کو نوشی کو حرام سمجھتے ہیں۔

یہ لوگ جیسا کہ ان کی بڑی بڑی مضمین کتب سے معلوم ہوتا ہے۔ شروع میں مسیح کی آمد ثانی کو بعض انبیاء کی پیشگوئیوں کے مطابق ۱۸۸۸ء میں یقین کرتے تھے۔ مگر جب سن مذکور میں کوئی مسیح انہیں نظر نہ آیا۔ تو انہوں نے اس کی تائیدیں شروع کر دیں۔ ان کی کتب میں بنایت و صداقت سے لکھا ہے۔ کہ مسیح کی آمد ثانی کے تمام نشانات ظاہر ہو چکے ہیں۔ چنانچہ اس کی آمد کا وقت دکھانے کے لئے انہوں نے عالم کا ایک نیا نقشہ شائع کیا ہے۔ جس سے بھی ظاہر ہوتا ہے۔ کہ مسیح کی آمد ثانی کا زمانہ یہی ہے۔ مگر افسوس کہ یہ لوگ بھی یہودیوں کی طرح یسوع کو آسمان سے اترتے ہوئے دیکھنا چاہتے ہیں۔ کسی وقت میں وہ نقشہ بھیج دیا۔ تاکہ احباب سمجھ سکیں۔ کہ اس فرقہ کو مسیح کی آمد کا اس زمانہ میں کس قدر اشتیاق لاحق ہے۔

(حاکم خادیم سلسلہ۔ محمد صادق۔ احمدی) **جامعت احمدیہ مرید کے کاغذ** ۱۵-۱۶ جون کو جماعت احمدیہ مرید کے خلیفہ گوجرانوالہ کا سالانہ جلسہ ہوگا۔ مضافات کے احمدی احباب بکثرت شرکت ہو کر فائدہ اٹھائیں اور جلسہ کو بارونق بنائیں۔ ناظر دعوت و تبلیغ قادیان

۱۵۔ اتوار دن ہفتہ کا دن ہے یہ فرقہ اعتقاد رکھتا ہے۔ اور اس پر زور دیتا ہے۔ کہ ساتویں دن ہفتہ کا دن ہے جو پیدائش عالم کے چھٹے دن کے بعد تھا۔ یہ دن پیدائش عالم کی یادگار اور کفارہ کا نشان ہے۔ اور یہی احکام مشرور میں مذکور ہے۔ یہ دن روحانیت کے لئے مفید ہے اسی لئے اللہ نے یسوع کے لئے اس کی تقدیس کا حکم دیا۔ یسوع اور اس کے شاگرد اس دن کو مقدس سمجھتے تھے پس ہفتہ کا دن ہی آرام کا دن ہے۔

۱۶۔ اتوار کا دن سبت کا دن نہیں یہ فرقہ یقین رکھتا ہے۔ کہ اتوار پیدائش عالم کا پہلا دن ہے۔ اور قدیم زمانہ کے آفتاب پرستوں کے مندرس سمجھ اس دن آفتاب کی پر جاکر کتے تھے۔ کلیسا کو پہلی صدی میں اس کے تعلق قطع ہوئی۔ جس کی وجہ سے سبت کو ترک کر کے اس نے اتوار کا دن سنا شروع کر دیا۔ آہستہ آہستہ یہ دوم کینٹھولک مذہب کا حصہ قرار پایا۔ اس کے بعد دوسری عیسائی جماعتوں۔ مذہبی اسے اختیار کر لیا چونکہ اتوار کے منانے کا کتاب مقدس میں قطعاً حکم نہیں۔ بلکہ اس کی بنیاد مشرکین کی عادت پر مبنی اس لئے اسے سبت قرار دینا عیسائیوں کی ایک بہت بڑی غلطی ہے۔

۱۷۔ فرقہ یقین رکھتا ہے۔ کہ یسوع کی یسوع کی صلیب اور دوبارہ زندگی کی یادگار ہے۔ جب کوئی گنہگار اپنے گناہوں کا اقرار کرتا اور توبہ کرتا ہے۔ تو اس کے لئے یسوع ظاہری نشان کے طور پر مقرر ہے۔ گویا یسوع جیسے وقت وہ ایک نئی زندگی حاصل کرتا ہے۔

۱۸۔ اپنے مال کا دسواں حصہ یہ فرقہ اعتقاد رکھتا ہے۔ کہ اللہ تعالیٰ کے منشاء کو پورا کرنے اور کتاب مقدس کی اشداعت کے لئے ہر شخص کو اپنے مال کا دسواں حصہ ادا کرنا ضروری ہے۔ یہ امر عیسائیوں کے لئے دنیا و آخرت میں برکت و رحمت کا موجب ہوگا۔

۱۹۔ روح نبوت یہ فرقہ یقین رکھتا ہے۔ کہ نبوت اور

## آجنا لوتھ پاؤڈر



کے ساتھ روزانہ دانت صاف کرنے سے مرض یا نریا ہرگز نہیں ہوتا اور اگر ہو گیا تو یقیناً دور ہو جاتا ہے۔ یہ مسخ خون بہانہ تو ناپاکی سے جس گناہوں کا پھول لگتی بند ہوتا ہے اور میلے دانت جو اہرات کی مسخ چمکنے لگتے ہیں دانتوں کے درمیان سواہے لگے رہنے کی موقوف ہوجاتے ہیں آجنا لوتھ پاؤڈر ایک شیشی اپنے شہر کے دارفروشن سے خریدیں یا پلے رست ہمالہ فارمیسی۔ شاہی محلہ لاہور سے منگائیں۔

یہ روزنامہ الفضل قادیان میں شائع ہوتا ہے۔ اگر آپ اسے اپنے گھر یا کسی دوسرے جگہ پر بھیجنا چاہتے ہیں تو اس کے لئے ایک روپیہ سالانہ کی رقم بھیجنا پڑے گی۔



ہشیر یا کامل علاج  
 زمین اور عباد طیب حافظ مولا علی محمد علی نقوی  
 ایم۔ ایس میڈیکل سرجن نجیب آبادی کی راحت  
 جان گویاں عورتوں اور مردوں کے مرض ہشیر یا میں ہر عمر ہر راج اور ہر موسم میں بحال  
 طور پر فائدہ مند رہیں۔ دل و دماغ بیکر معدہ اور اسعاد کو تقویت دیتی ہیں۔ اختلاج قلب بوس  
 اور دماغ میں از سر میں قیمت فی شیشی لبر ملنے کا پتہ ہے۔  
 مینجر ایٹ اینڈ ویٹ میڈسین پینی جوہر بلڈنگ ناگہان شیرنگھ کھنہ امرتسر



# سیالکوٹ میں مولوی ظفر علی بر حملہ کے متعلق احرار کے عذرات خالص

Digitized by Khilafat Library Rabwah

## واقعات پر پردہ ڈالنے کی بے جا کوشش

گجرات کے میثاق مؤدت و اشتراک عمل کے بعد اسلامی مہنہ میں یہ احساس از سر نو زندہ ہو گیا تھا۔ کہ مسلمانوں کی دو فعال جماعتیں ایک سرگرم عمل پر اگر ذرا غور کی تعلیم و تربیت کا فرض آسانی کے ساتھ ادا کر سکیں گی۔ اور مسجد شہید گنج کے مسئلہ بازیابی نے مجلس اتحاد ملت اور مجلس احرار کے مابین اختلاف اصول کی جو حد فاصل قائم کر رکھی ہے۔ اس کے ٹوٹ جانے سے نئی پوش اور سرخ پوش ذہنیں دقبنی اعتبار سے نرم ہو گئیں اور عمل ہو جائیں گے لیکن بد قسمتی سے مسلمانوں کی دیرینہ تیر و تختی یہاں بھی اپنا اثر ڈالنے بغیر نہ رہی ابھی عہد نامہ گجرات کے حدود کی سیاسی شکست بھی نہ ہونے پائی تھی۔ کیا کوٹ انڈیا کے قعر و دھوا ہو گیا۔ جس کے بعد اخوت اسلامی اور ملت وقت کی طرف سے زعماء احرار پر یہ فرض غایب ہو گیا تھا۔ کہ وہ اس واقعہ پر اسی طرح غیر متحرک طور پر اظہار افہوس کریں جس طرح واقعہ امرت سر پر زعماء احرار ملت کر چکے ہیں۔ لیکن بد قسمتی سے حضرات احرار نے اپنے فرائض کی نزاکت محسوس نہ کی اور اس منہج کی غزوریات سے بے نیاز ہو کر غزوہ رومانی کے تمام محقول موقعے منسلک کرنے میں کوئی دقیقہ فراموش نہ کیا۔ زعماء احرار کی فرض ناشناسی کی اس سے زیادہ محقول دلیل اور کیا ہو گی کہ مولانا ڈھائی گھنٹے تک سیالکوٹ میں راہ دیکھتے ہیں کہ کوئی احرار بیدار نہ آئے اور اس واقعہ کی مناسب طریق سے تلافی کر دے۔ لیکن شیخ حسام الدین صاحب نے سیالکوٹ میں ہوتے ہوئے مولانا کے پاس جاسٹکی زعمت گوارا نہ کی۔ اس کے بعد مولانا کرم آباد میں دو دن تک اسی مقام میں سر پاپا اتھار رہے بیٹھے۔ لیکن کوئی نہ آیا آخر کار شیخ حسام الدین صاحب نے ایک طویل بیان شائع کیا ہے جس سے آئیں اپنے اس تقریر کا حوالہ لیتے ہیں۔

جو آپ نے واقعہ کے متعلق انجمن اسلامیہ سیالکوٹ کے جلسہ میں اظہار افہوس کے طور پر کی تھی۔ ہم شیخ صاحب کی اس فرض شناسی پر آپ کی خدمت میں ہدیہ تبریک پیش کرتے ہیں۔ لیکن ہمیں افہوس کے ساتھ کہنا پڑتا ہے۔ کہ شیخ صاحب نے اپنے بیان میں جا بجا ثابت کرنے کی کوشش کی ہے۔ کہ ذریعہ بحث واقعہ کی ذمہ داری مولانا ظفر علی خاں پر عائد ہوتی ہے۔ علامہ شیخ صاحب کا اظہار افہوس ہی اس امر کی دلیل ہے کہ تمام افہوس کا حصہ سوجھ بوجھ کے متعلقین میں بٹا کر شیخ صاحب نے یہ تو نا جائز امتزاعات کی آگ سے نفاق و انشفاق کا ایک نقش کردہ گم کیا۔ اس کے بعد اب افہوس کے چند چھینے ڈال دے تاکہ قوم انگانے اور بچانے کی دوسلی میں الجھ کر حقیقت کی طرف سے آنکھیں بند کر لے۔

### لاگ اور لگاؤ

اس بیان میں ہمارے محترم دوست نے جہاں تک اپنے احباب کو بے گناہ اور معصوم ثابت کرنے کی کوشش کی ہے وہ ہمارے لیے سرمایہ بحث نہیں ہو سکتی۔ کیونکہ ایک دلیل کی قابلیت کا یہی تقاضا ہے کہ وہ ہر ممکن طریق سے اپنے خطا کار موکل کو بھی اذیت حریفہ کا حال ثابت کرتا رہے۔ لیکن شیخ صاحب نے جوش استدلال میں جن اسباب پر تقریر کی گئی ہے ان کی بنا رکھی ہے وہ شاید آپ کی انفرادی ذہنیت اور اجتماعی طریق کار کے ہی مشافی ہوں۔ مثلاً شیخ صاحب نے اپنے بیان کے پہلے حصہ میں وجوہ اشتغال کی جو فہرست دی ہے اس کا خلاصہ یہ ہے کہ مولانا ظفر علی خاں نے شیخ کی تعلیمی حیثیت کے متعلق نظر کرتے ہوئے طلبہ کو بہایت کی تعلیمی سیاسیات کے بارے میں تعلیمی مجبور یوں کو نظر انداز کر دیں اور اگر اساتذہ بھی حرکت عمل کی راہ میں حائل ہوں تو ان سے بغاوت کر دیں۔ مولانا کی یہ دلیل نہ متقین حاضرین کے لیے سرمایہ اشتغال ثابت ہوئی لیکن وہ صبر و کون کے ساتھ اس معبر آزانہ نظریہ کو سنتے رہے۔

اپنے جرم کی دوسروں کو مہترا شیخ صاحب نے یہ سکور سپرد قلم کرتے وقت یہ نہیں سوچا کہ جس جرم پر آج مولانا ظفر علی خاں کو قابل مواخذہ قرار دیا جا رہا ہے اسی کے ارتکاب پر مجلس احرار اور شیخ صاحب کے طریق عمل کی بنا ہے۔ اگر سیاسیات میں حصہ لینا یا حاضریں کو سیاسی امور کی طرف دعوت دینا خلاف مصلحت ہے تو مجلس احرار اسلام کو کیوں سیاسی جماعت کہا جاتا ہے اس افہومی مطلق کا تو یہی مفہوم ہو سکتا ہے کہ شیخ صاحب اپنی جماعت کے چند افراد کو چھو کر باقی تمام مسلمانوں کے لیے سیاسی مسائل کو زیر طلال نہکھتے ہیں۔ لیکن یہ استدلال لغزش بھی آپ کو اشتراک من سے نہیں بچا سکتی کیونکہ نہ ہر حالت میں نہر ہے۔ اگر مولانا نے واقعی طلبہ کو سیاسیات میں حصہ لینے کی تلقین کی ہے تو شیخ صاحب کو خوش ہونا چاہیے کہ مولانا نے آپ ہی کے مقاصد کی تبلیغ کی۔ لیکن شیخ صاحب نے حقوق پر سیاسی متقین کا پردہ ڈالنا ہی مناسب سمجھا۔ ورنہ حقیقت یہ ہے کہ آپ جس چیز کو سیاسیات سے تعبیر کر رہے ہیں۔ وہ مسجد شہید گنج تھا مولانا نے اسلامیان ہند کے میان خیز جذبات کی ترغیبی کرتے ہوئے طلبہ کو فرمایا تھا کہ مسجد شہید گنج کی بازیابی مسلمانوں کا مشاویہ ہے۔ اگر ہمیں اس سلسلہ میں قربانی کرنا پڑے اور اساتذہ تہادری راہ اختیار میں حائل ہوں تو اس وقت کیا کر گئے طلبہ نے جواب دیا کہ ہم ان کا حکم ہی منکلا دیں گے۔ یہ ہیں وہ خدا گنتی باتیں جن کو محترم شیخ صاحب سیاسی مسائل سے تعبیر کر رہے ہیں۔ اگر مسجد کو معاملہ سیاسیات میں داخل ہے تو کل شیخ صاحب کو نماز۔ روزہ۔ حج۔ اور زکوٰۃ کے مسائل پر بھی کانگریسی نقطہ نگاہ سے بحث کرنی پڑے گی۔ ہوا اساتذہ کے حکم کو ٹھکرا دینے کا سوال تو شیخ صاحب ہی

شاید اس حقیقت سے ناواقف نہیں کہ اسلام کا حکم مادر پدر اور اساتذہ کے احترام پر غالب ہے۔

شیخ صاحب نے یہ تو فرمادیا کہ مولانا نے شیخ کی مخصوص تعلیمی حیثیت کا خیال نہیں کیا۔ لیکن اس حقیقت کو آپ نے بالکل نظر انداز کر دیا کہ وہ شیخ مسلمانوں کی فقی اور مسلمان کی تعلیمی حیثیت اس کو مسجد سے دور نہیں رکھ سکتی۔ علاوہ انہی مولانا نے جو کچھ طلبہ سے کہا وہ اسلامی نقطہ نگاہ سے شرعی تعلیم کا بخیر و بھلا اور میثاق گجرات کے بعد مسجد شہید گنج کا مسئلہ احرار کے لئے ہی باعث اختلاف نہیں رہا۔ کیونکہ اس جماعت کے رہنما ہی اس کام میں مجلس اتحاد ملت کا نصب العین قبول کر چکے ہیں اس لئے اس مسئلہ کو خلوص نیت کی موجودگی میں اختلافی نہیں کہا جاسکتا۔

### غلط استدلال

محترم شیخ صاحب کا یہ خیال بھی غلط ہے کہ حاضرین مولانا کی تقریر کے اس حصہ پر مطمئن نہیں تھے کیونکہ جو لوگ سیاسی تعلیمی امور کے مابین حد فاصل دیکھ سکتے ہیں وہ عام طور پر صاحب فکر و نظر ہوتے ہیں لیکن جن لوگوں نے شرمناک حرکات کا ارتکاب کیا۔ ان کی دماغی قابلیت پر شیخ صاحب کو بھی شاید یقین نہ ہوگا۔ کیونکہ جن کے پاس دلائل و براہین کا ذخیرہ ہے وہ فساد و ہنگامہ اور سب و شتم کو اظہار ذہنیت کا ذریعہ نہیں بنا سکتے۔ یہ کام تو وہی لوگ کرتے ہیں۔ جن کے دماغ میں شریرانہ جہالت کے نشیر کھڑے ہیں۔

ان حقائق کے پیش نظر ہر شخص یہ خیال کرنے میں حق بجانب ہوگا۔ کہ مولانا کے خلاف شرمناک طریق پر شور و فساد مچانے والے "تعلیمی" نہیں تھے۔ بلکہ تربیت یافتہ تھے۔ **حب علی یا بغض معاویہ** شیخ صاحب فرماتے ہیں کہ مولانا کے ارشادات کو ارکان انجمن اسلامیہ نے برا محسوس کیا۔ اگر یہ حقیقت ہے تو مولانا کے خلاف انجمن اسلامیہ والوں کو مدد اسکا احتجاج بند کرنی چاہیے تھی۔ احرار ہی رضا کاروں کو پرانے پٹے میں ٹانگ اڑانے کی کدورت تھی۔ اس سے تو یہی ثابت ہوتا ہے کہ شہادت



کی حرکت حسی علی نہیں تھی بلکہ بغیر سواد  
تھار علاوہ ازیں اگر واقعی مولانا کے ارشاد  
انہیں اسلامیہ دالوں کے لئے ذریعہ اشتغال  
تھے۔ تو ان کو ایک بیان شائع کرنا چاہیے  
تھا۔ شیخ صاحب کو یہ فرض انجام دینے  
کی کیا ضرورت تھی شکست  
طلم الفاظ کی شکست  
یہ سارا حکم الفاظ جس میں شیخ صاحب  
نے قوم کی سمجھ و صلاح ذہنیت کو ابھانے  
کی کوشش کی ہے۔ خود آپ ہی کی  
استدلالی غلطی سے ٹوٹ رہا ہے۔  
شیخ صاحب سمجھتے ہیں :-  
"مافرن میں سے ایک شخص اس وقت  
اٹھا جب مولانا یہ الفاظ فرما رہے تھے۔  
کہ خلیا غذائی رنگ ہے۔ اس لئے تمام  
سیال کوٹ کو نیلی پوش ہو جانا چاہیے۔ اس  
نے صدر طبع کو مغائب کر دیا ہوئے اعتراض  
کی۔ کہ اس پیٹ فارم پر اس ضمیر کے  
اختلافی بیان کی ضرورت نہیں ہونی چاہیے  
اسرائیل مقول تھا بجائے اس کے کہ صدر  
طبع مشرق کی تسلی کرتے حضرت مولانا نے

خود ہی صدارت کے فرائض انجام دیتے ہوئے  
ارشاد فرمایا۔ کہ میں تو کہوں گا۔ اور دنیا کی کوئی  
طاقت مجھے اس سے باز نہیں رکھ سکتی جس کے  
جواب میں مختلف آوازیں بلند ہوئیں۔ ہم ہرگز  
نیلی پوش نہیں بنیں گے۔ میں اس سے کوئی  
دلچسپی نہیں۔  
ان سطور کا ایک ایک لفظ شیخ صاحب کی  
پہل انسانہ طرازی کی تردید کر رہا ہے۔ اب یہ  
حقیقت کسی تشریح کی محتاج نہیں رہتی۔ کہ  
شرارت کی بناء غلیبی یہی ہے کہ مسکند نہیں تھا  
بلکہ نیلی پوش تحریک کی مخالفت کا وہ جذبہ  
تھا۔ جس کو زعمائے احرار ہیشہ ابھارتے رہتے  
ہیں۔ یہ امر ظاہر ہے۔ کہ مولانا کے ارشادات  
سے انہیں اسلامیہ دالوں کو اختلاف ہوتا۔  
تو مخالفت کی آواز مافرن میں سے ایک  
غیر مرد شمس کو جس کا نام جناب شیخ بھی ظاہر  
کرنا نہیں چاہیے۔ بلند کرنے کی کیا ضرورت  
تھی شیخ سے ہی صدائے اختلاف اٹھنی۔ شیخ  
صاحب بھی اس امر کے قائل ہیں۔ کہ جب مولانا  
نے اس اعتراض کو درخور تسلیم نہ سمجھا۔ تو طبع  
میں سے مختلف آوازیں بلند ہوئیں۔ مختلف آواز

ہیں بنا رہی ہیں۔ کہ صرف چند احراری ہی تقریر  
پر آتش زیر پا تھے۔ اگر سارے مافرن کو  
نیلی پوش تحریک سے نفرت ہوتی۔ تو مختلف  
آوازیں کی بجائے سارے مافرن متفق انسان  
ہو کر چلا اٹھتے  
اس گناہیت کہ در شہر شامینز کنند  
حقیقت یہ ہے کہ شیخ صاحب کی جماعت  
نے کسی خاص مصلحت کی بناء پر نیلی قیاس کا نام  
ہی تمام مافرن انگریز اور کی روح سمجھ رکھا  
ہے۔ لیکن یہ شاق گجرات کے بعد یہ انزاق اٹھ  
نظر یہ قابلِ تفریب نہیں ہو سکتا۔ اس مذہب  
کی رو سے جب دونوں جماعتیں متحدہ عمل  
ہو سکتی ہیں۔ تو نیلی پوش اور سرخ پوش کا سوال  
عمل نزاع نہیں ہو سکتا۔ بلکہ دونوں ملت  
اسلامیہ کی دو آنکھیں ہیں۔ جن میں سے  
ایک کی تحریب بھی جائز نہیں ہوگی۔ نہ متشی  
سے زعماء احرار نے اب تک اس حقیقت  
کو محسوس نہیں کیا۔ ورنہ ان کے سقندین  
صرف اس دہی سوال سے متاثر ہو کر اخوت  
اسلامی کے خرمن پر بجلی بن کر نہ گرتے۔  
یہ منافقت سیال کوٹ تک ہی محدود نہیں بلکہ

اس سازش کا جال سارے پنجاب میں پھیل چکا  
ہے۔ چنانچہ خبر رساں اخباریں اس خبر کی ذمہ داری  
ہیں۔ بلکہ امرت سر کے ایک جلسہ میں احراری  
حضرت مولانا ظفر علی خاں سے نیلی قیاس کا  
نام سنتے ہی مشتعل ہو گئے۔ اس مقابلہ میں شیخ  
صاحب اور آپ کی جماعت اپنی وسیع ترین مصلحت  
کے باوجود ایسی ایک مثال بھی پیش کرنے  
سے قاصر ہے۔ جہاں اتحاد ملت کے ارکان  
سرخ رنگ کا نام سنتے ہی آپس سے باہر  
ہو گئے ہوں۔  
انہیں اسلامیہ کے شیخ پر اگر کسی  
غیر قیاسی جماعت کا پروپیگنڈا قابلِ اعتراض  
تھا۔ تو وہاں شیخ صاحب اور آپ کے بعد  
صاحبزادہ فیض الحسن صاحب مجلس احرار  
اسلام کی اہمیت ثابت کرنے کی نرس  
سے زمین و آسمان کے قلابے کھیل دیتے  
اس حقیقت کے پیش نظر اگر مولانا ظفر علی خاں  
مجرم ہیں۔ تو شیخ صاحب اور صاحبزادہ صاحب  
کس طرح معصوم ہو سکتے ہیں۔ اگر ایک مجلس  
احرار کے لئے ممال طیب ہے۔ تو مجلس اتحاد  
ملت پر حرام مطلق کیوں ہو گئی؟

## سلسلہ عالیہ حمید کے قابلِ فخر بزرگ پرنس و سفارش کرتے ہیں

### طیب جدید شرقی کی محرمات ادویات استعمال و منتخب کامطالعہ کرد

ارشاد مبارک حضرت ڈاکٹر مفتی محمد صادق صاحب  
قادیان

مکرم سراج اطباء مختار احمد صاحب مختار نے  
مرد و عورت کے باہمی تعلقات کی خوشگوار  
راہنمائی کے واسطے عام فہم اردو زبان  
میں قریب اڑھائی سو صفحہ کی ایک کتاب طیب  
ذوق شباب شائع کر کے ملک کے طبی  
الریکچر میں ایک کارآمد اضافہ کیا ہے۔ فی زمانہ کئی  
ایک کتابیں کوکشاں پر یاد دہرے ناموں سے شائع ہو چکی  
ہیں مگر یہ کتاب اپنے صحت کے نام کی طرح سب سے متاثر  
باب یونانی۔ ویدک طب انگریزی ہر لحاظ سے اس کتاب  
کو مکمل بنایا گیا ہے۔

دستخط محمد صادق مفتی صاحب

## اگر آپ کے

ایک نامہ میں دو ذوق شباب اور دوسرے نامہ میں  
ذوق شباب ہو۔ تو یقیناً  
مرجھائے ہوئے بے رونق چہرے سرخ و سفید خوبتر بخش  
بن جائیں گے۔

### سینکڑوں کمزور اور مرل انسان

دو ذوق شباب کے استعمال سے دوزں میں موٹے تانے  
تندرست۔ قوی سرخ و سفید۔ قابلِ رشک جوان بن چکے  
ہیں۔

## دو ذوق شباب

معدہ دیکھ کر اس قدر طاقت پہنچاتی ہے۔ کہ سیر و دو  
کئی چھٹانک سکھن روزانہ مصمم ہو جاتا ہے۔ بدن میں تھکن  
اس قدر پیدا کرتی ہے۔ کہ ایک ماہ میں پندرہ سے میں  
پونڈ تک وزن بڑھ جاتا ہے۔ تمام مردانہ پوشیدہ امراض  
کو خاص طور پر بند کرتی ہے۔ اور مادہ تولید صحیح اور بکثرت  
پیدا کر کے قابلِ اولاد بناتی ہے۔ کئی گھراؤلہ جیسی نعمت  
سے مالا مال ہو چکے ہیں قیمت فی ڈبہ برائے پندرہ  
روپے برائے ایک ماہ صبر  
موصول ایک بذمہ خریدار ہو جائے

دستخط محمد صادق مفتی صاحب











# ہندستان اور ممالک غیر کی خبریں

Digitized by Khilafat Library Rabwah

لاہور ۶ جون۔ قانون تحفظ مقصدین پنجاب بھر میں نافذ کر دیا گیا ہے۔ اس قانون کی گورنر پنجاب نے ۶ اپریل کو منظوری دی تھی اور گورنر جنرل نے اسے ۱۰ ستمبر میں منظور کیا تھا۔

شملہ ۶ جون۔ سنٹرل ایڈوائزری بورڈ آف ایجوکیشن کے جو ممبران مرزہ کے گئے ہیں وہ ریلوے اسٹیشن پر ملے۔ اسے جی کلو۔ لالہ شری رام۔ اور سرسراییں اسے رابرٹس میں۔

شکھائی ۶ جون۔ سرکاری طور پر اعلان کیا گیا ہے کہ کل کینٹن گورنمنٹ نے شری لکھنؤ کو فوراً تیار ہو جانے کا حکم دیا تھا وہ بعض ایک انتباہ تھا۔ تاکہ لکھنؤ تیار رہیں۔ جاپان پر حملہ کرنے کا حکم مرکزی حکومت نامن سے جاری ہوگا۔ کینٹن گورنمنٹ کا بھی دوراصل مرکزی حکومت سے درخواست ہے کہ وہ جاپان کے خلاف فوراً اعلان جنگ کر دے۔

لاہور ۶ جون۔ آج ایک کارکن نے الہ آباد جیک سے ۶۶۴۰ روپے پنجاب نیشنل بینک میں جمع کرنے کے لئے لکھنؤ دے دیے۔ یہ کارکن پنجاب کے ایک ٹیکس ٹرنک کی ٹیبوں میں داخل ہو گیا۔ جہاں اس کی ایک سٹیشن نے چاقو سے حملہ کر دیا اور اسے قتل کی دھمکی دی۔ اس کا ایک حملہ کی دھمکی اس کے ہوش اڑ گئے اور روپوں کی ٹیبی اس کے ہاتھ سے گر گئی۔ حملہ آور ٹیبی لے کر بھاگ گیا۔ بیان کیا جاتا ہے کہ حملہ آور تقاب پہنچے ہوئے تھا۔

پہلی ۶ جون۔ ایک ایک حملہ کی دھمکی اس کے ہوش اڑ گئے اور روپوں کی ٹیبی اس کے ہاتھ سے گر گئی۔ حملہ آور ٹیبی لے کر بھاگ گیا۔ بیان کیا جاتا ہے کہ حملہ آور تقاب پہنچے ہوئے تھا۔

برسک ۶ جون۔ ران ڈورڈیل نے نئی حکومت مرتب کرنا منظور کر لیا ہے۔

الہ آباد ۶ جون۔ ریفرنس کمشنر نے ان دو ٹریڈ کے نام درج کرانے کے لئے جو تعلیمی استعداد کی بنا پر دو ٹریڈ چاہتے ہیں ایک خاص قسم کا امتحان پاس کرنے کی شرط منتر کی ہے جسے ہندوستانی حلقوں میں دوڑ بننے کی راہ میں روک پیدا کرنے والا قرار دیا جا

ہوا ہے۔ ریفرنس کمشنر نے اعلان کیا ہے کہ جس شخص نے دو ٹریڈ کے لئے درخواست دی ہو اسے چاہئے کہ پندرہ دن پیشتر درخواست دے اس کے بعد اسے ہندوستان کی تاریخ جغرافیہ پڑھانی۔ لکھائی۔ اور حساب کا امتحان دینا پڑیگا۔ امتحان پڑیگا انٹیکٹر آف سکولز میں گئے۔

شملہ ۶ جون۔ آج دائرے نے کامرس اور ریلوے ڈیپارٹمنٹ کا معاہدہ کیا۔ ناکپور ۶ جون۔ ایک سرکاری اطلاع منظر ہے کہ سی پی کوئل کا آئندہ اجلاس ناگپور کوئل جیسر میں ۷ ستمبر کو ہوگا۔

لاہور ۶ جون۔ بمبئی میں کرپان لکھنے کے مسئلہ میں سکول کی گرفتاری سے پنجاب کے سکول میں اظہارِ رائے کی گنجائش ہے اور شرمینی گورنر دارہ پر بند حکم کیٹی نے فیصلہ کیا ہے کہ ایک ڈیویژن سرورڈ منگل سنگھ ایم ایل اے کی زیر سرکردگی بمبئی گورنمنٹ کی خدمت میں بھیجا جائے۔ تاکہ اس معاملہ پر گفتگو ہو۔

کلکتہ ۶ جون۔ کلکتہ شہر کی حالت بہتر بنانے کے لئے کارپوریشن کا ارادہ ایک کروڑ روپیہ قرض لینے کا ہے یہ سب سے بڑا قرض ہے جو کارپوریشن نے کسی ایک سال میں لیا ہے اس سے پہلے کارپوریشن نے ۸۴ لاکھ ۷۰ ہزار روپیہ قرض لیا تھا۔

بریلی ۶ جون۔ معلوم ہوا ہے۔ خان عبدالغفار خان کی جو اس وقت المودہ جیل میں قید کر دئے گئے ہیں۔ میعاد قید اکٹوبر میں ختم ہو جائے گی۔ لیکن مقامی گورنمنٹ اس سوال پر غور کر رہی ہے کہ خان صاحب کو رہائی سے ایک ماہ پہلے صوبہ سرحد کے نزدیک کسی جیل میں بھیج دیا جائے۔

شملہ ۶ جون۔ سرسراییں ہاؤس پر دھماکا ہو گیا۔ اس کی آمد کے مسئلہ میں گری دیسی کا اظہار کیا جا رہا ہے۔ خیال کیا جاتا ہے کہ لارڈ لنڈھلو تعلیم یافتہ طبقہ سے بے کاری دور کرنے کے سوال پر ایک حرمہ سے غور کر رہے ہیں۔ یہ اس قابل ذکر ہے کہ سر جارج اینڈرسن کمشنر تعلیم نے جو کچھ ہفتہ ریٹائر

ہوئے ہیں تین ہفتہ ہوئے ان ریزولیوشنوں کو عمل جامہ پہنانے کی تحریک شروع کی تھی۔ جو کچھ دسمبر میں سنٹرل ایڈوائزری بورڈ آف ایجوکیشن نے علی گڑھ میں پاس کئے تھے۔ صوبائی حکومتیں بھی ان تجاویز پر غور کر رہی ہیں۔ جو تعلیم کی از سر نو تعمیر کے متعلق ہیں۔ انویکس حالات ظاہر ہے کہ سرسراییں کی آمد تعلیم یافتہ طبقہ کی بے کاری کے مسئلہ کے خاطر خواہ حل کے مسئلہ میں تمام یوڈیشن کا جائزہ لینے کے لئے ہے۔

نئی دہلی ۶ جون۔ کل یہاں زبردست آندھ آئی۔ ایک شخص ہلاک اور تین شدید زخمی ہوئے۔ بعض مکانات گر پڑے۔

باریال ۵ جون۔ مقامی پولیس نے ایک بنگالی کے مکان پر چھاپہ مار کر ایک مین کے صندوق میں سے بم تیار کرنے کا سامان برآمد کیا۔ اس کے ہاتھوں کے ٹکڑے اور دو کارآمد بم اپنے قبضہ میں کر لئے۔ ایک دیہاتی کے قبضہ سے ضبط شدہ لٹیر بھی برآمد ہوا۔

حیدرآباد وکن ۵ جون۔ حیدرآباد میں یہ شکایت عام طور پر سننے میں آتی تھی کہ شہر میں حیدرآبادی حمل کرنا فوٹ میں رہتے ہیں۔ اس مسئلہ میں پولیس کی ایک زبردست جدوجہد نے بیگم بازار کے ایک مکان پر چھاپہ مارا۔ اور ایک لکھتی ہندو ساہوکار اور پانچ اور اشخاص کو گرفتار کر لیا۔ ان کے قبضہ سے دس دس روپیہ کے دس ہزار نوٹ، دالے کاغذ۔ شیشیں جملی رنگ کرنے والے آلہ جات اور مختلف دوسرے جملی کے بنانے والے اوزار برآمد ہوئے۔ گرفتار شدہ کان کاربیا لے لیا گیا ہے۔

روم ۵ جون۔ ایک اعلان منظر ہے کہ آسٹریا کے چارلڈ اکثر سنگ نے مولینی سے ملاقات کی جو دو گھنٹہ تک جاری رہی۔ اس کے بعد ڈاکٹر سنگ بندریہ ہوائی جہاز میں چلے گئے۔

لندن ۵ جون۔ لارڈ منسل کی جگہ جو مستعفی ہو گئے ہیں۔ سر سیوئل ہور کو برطانیہ کے محکمہ بحری کا فٹ لارڈ مقرر کیا گیا ہے۔

ملک محکم نے آپ کے تقریر کی منظوری دیدی ہے۔

کلکتہ ۶ جون۔ سبھٹ سے آمد ایک پیغام منظر ہے کہ گزشتہ چند دنوں سے پھارل پر زبردست بارش ہوتی رہی۔ جس سے پانی کی بڑی بھاری مقدار وادی سبھٹ میں داخل ہو کر بہت سے حصہ اراضی کو غرقاب کر چکی ہے۔ سبھٹ شیلانگ روڈ بھی زراحت پر ۶ جون۔ مہاراشٹر پر اڈل سنگرس کمیٹی اس سوال پر غور کر رہی ہے کہ کیا وہ کسی گاڑی میں ٹانگرس کا اجلاس کالیا جی کے ساتھ کر سکے گی۔ اس سوال کے مختلف پہلوؤں پر غور کرنے کے لئے ایک سب کمیٹی بنائی گئی ہے۔ جو مونس فیض پور میں جا کہ جسے کمیٹی نے پسند کیا ہے حالات کا جائزہ کر کے رپورٹ پیش کرے گی۔

لندن ۶ جون۔ یہاں کے اخباری حلقوں میں قیاس کیا جاتا ہے کہ حکومت ہند بہت جلد ٹیڈت جو اسرلال صاحب ہند کو گرفتار کرے گی اور سوسائٹوں کی سرگرمیوں کی کڑی نگرانی شروع کر دے گی۔ کیونکہ حکومت کو خطرہ پیدا ہو گیا ہے کہ کہیں نہ تو تحریک خطرناک انقلابی تحریک کی صورت اختیار نہ کرے۔

عس آباد ۵ جون۔ اطلاع موصول ہوئی ہے کہ حکومت اٹالیہ نے مشہور جوش جرنیل راس سیوم اور اس کے پیاس ساتھیوں کو توپ سے اڑا دیا ہے۔ ان کے خلائ تندیہ الزامات لگائے گئے تھے جن میں سے ایک یہ ہے کہ راس سیوم نے حکومت اٹالیہ کی اطاعت قبول

آج کل مشہور مصنوعی خون دوا

جوہر عنبہ چوب چینی

استعمال کیجئے۔

خنازیر۔ بھڑا۔ پھنسی۔ خارش۔ دودھ۔ سیاہ داغ۔ پھلپھری۔ مہلے۔ چھائیاں۔ بوزا۔ آتشک۔ گھٹیا۔ ناسور۔ بگبند۔ وغیرہ جلدی۔ دغونی بیماریوں سے نجات حاصل ہوتی ہے۔ زود اثر خوش ذائقہ۔ بیفز۔ قیمتی شیشی۔ گلاس تین روپیہ۔ شیشی خورد ڈیڑھ روپیہ۔

دوا خانہ ختم ڈاکٹر غلام نبی زبڈہ لکھنؤ

موچی دروازہ نمبر ۲۴ لاہور

تمام شدہ ۱۹۳۶ء

نورس دواخانہ مفت